

P/F FISKAALING
VIÐ ÁIR
430 HVALVÍK

Argir hin 28. juni 2012
Málsnr.: 12/00055-11
Málsviðgeri: Lena Ziskason

Umhvørvisgóðkenning

Lívfiskastøðin í Skopun hjá P/F Fiskaaling

Henda umhvørvisgóðkenning av lívfiskastøðini hjá P/F Fiskaaling, matr. nr. 508b í Skopunar kommuni, er givin við heimild í § 29 í lögtingslög nr. 134 frá 29. oktober 1988, um umhvørvisvernd, sum seinast broytt við lögtingslög nr. 128 frá 22. desember 2008, og § 1, nr. 4 í kunngerð nr. 54 frá 3. maí 1994 um at leggja eftirlits- og umsitingaruppgávur eftir umhvørvisverndarlögini til Umhvørvisstovuna, sum seinast broytt við kunngerð nr. 90 frá 28. september 2007.

Henda góðkenning tekur ikki støðu til, um tað er neyðugt við góðkenning eftir aðrari lóggávu.

1. Endamál

Endamálið við umhvørvisgóðkenningini er at fyribyrgja og avmarka dálking av náttúru og umhvørvi og ampar, sum kunnu standast av virkseminum.

2. Umsóknin

Umhvørvisstovan fekk hin 7. februar 2012 umsókn um umhvørvisgóðkenning av virkseminum á lívfiskastøðini í Skopun hjá P/F Fiskaaling.

Saman við umsóknini hevur Umhvørvisstovan móttikið teknigar og upplýsingar um virksemið á virkinum.

Eisini hevur Umhvørvisstovan verið og vitjað á støðini og tosað við umboð fyrir støðina.

3. Lýsing av virkseminum

Lívfiskastøðin á matr. 508b í Skopun.

Virksemið á lívfiskastøðini er at framleiða lívfisk. Fiskaaling fær rogn, hesi verða klakt við Áir og verða síðani send til lívfiskastøðina í Skopun.

Allur laksur hjá Fiskaaling, sum skal verða lívfiskur, verður sendur suður til Skopunar.

Laksurin kemur á lívfiskastøðina, tá hann er sjóbúgvinn, og gongur í kørum og brunnum til hann eru búgvinn.

Á lívfiskastøðini eru tríggjar hallir:

- Í høll A verður yngulin smoltifiseraður, og her gongur hann í eitt ár.
- Í høll B gongur fiskur frá hann er eitt, til hann er tvey ára gamal. Her verður eisini helmingurin av kallfiskunum og teir kvennfiskar, ið eru ov tíðliga búnir, skildir frá.
- Í høll C gongur fiskurin, til hann er kynsbúgvinn. Tá verður hann fluttur norður aftur til Áir at strúka.

Av tí at lívfiskastøðin liggar uppi á landi, gongur laksurin í einum vardum umhvørvi. Allur sjógvur og vatn, ið kemur inn á støðina, verða filtrerað og sóttreinsað við UV-ljósi.

Á støðini verður eisini tann ilt (oxygen) framleidd, ið verður tilsett sjógvinn og vatnið.

Allur sjógvur og vatn frá støðini verður leitt út í lokaðum röri út á fjørðin.

4. Lýsing av umhvørvisviðurskiftum

4.1. Rávørur

Einasta rávøra til framleiðsluna av lívfiski er fóður.

4.2. Luftútlát

Einasta útlát til luft er frá oljufýri og neyðgeneratori. Støðin brúkar áleið 8000 litrar av olju um árið.

4.3. Spillivatn

Alt spillivatn verður leitt í lokaðum röri út á fjørðin. Spillivatnið inniheldur nakað av fóður restum umframta skarn frá fiskinum. Útleiðingin verður førd har sjógvútskiftingin er so mikið góð, at verður hetta ikki mett sum nakar umhvørvistrupuleiki.

4.4. Óljóð

Mett verður ikki at tað er nakað serligt óljóð frá virkseminum. Tó skal virkið yvirhalda tey markvirði, sum altið verða sett fyri óljóð frá virkjum.

4.5. Burturkast

Nakað av burturkasti kemur frá virkseminum, t.d. deyður fiskur og okkurt smávegis oljuskift ísamband við vanligt viðlíkahald

Alt burturkast skal skiljast og goymast í hóskandi ílötum, áðrenn tað verður latið Kommunalu brennistøðini.

4.6. Umhvørvisstýrisskipan

Felagið er ígongd við at fáa umhvørvisstýrisskipan.

5. Viðgerð

Tað móttikna tilfarið og vitjan á virkinum, hava verið grundarlag undir viðgerðini av umsóknini.

Uppskot til umhvørvisgóðkenning varð sent P/F Fiskaaling og Skopunar kommunu til viðmerkingar.

P/F Fiskaaling hevði eina viðmerking til lýsingina av virkseminum. Har stóð, at laksurin kemur á lívfiskastöðina, tá hann er gott 40g, og gongur í körum og brunnum til hann eru búgvín. Ístaðin ynskti felagið, at tað stendur, at laksurin kemur á lívfiskastöðina, tá hann er sjóbúgvín, og gongur í körum og brunnum, til hann er kynsbúgvín.

Skopunar kommuna hevði onga viðmerking.

Undir viðgerðini er serligur dentur lagdur á,

- at fyribyrgja og avmarka dálking av luft, havi og jørð, og fyribyrging av ampum av óljóði,
- at umhvørvisdálkandi evni ikki verða leidd út í umhvørvið,
- at innaneftirlit, umhvørvisstýriskipan og skrásetingar eru sambært viðurkendum skipanum
- at umhvørvisliga best tøka tøknin (BAT¹) í störst möguligan mun verður nýtt,
- at vandin fyri óhappum, sum kunnu hava dálking við sær, skal minkast mest möguligt,

6. Góðkenningartreytir

Umhvørvisgóðkenningin er givin við niðanfyri nevndu treytum:

6.1. Almennar treytir

- 6.1.1. Henda umhvørvisgóðkenning, við möguligum broytingum og dagföringum, skal altíð finnast á virkinum, og skulu öll viðkomandi starvsfólk kenna innihaldið og verða kunnað um ta lóggávu, sum góðkenningin er grundað á.
- 6.1.2. Möguligar sýnistökur, kanningar v.m. sum verða kravdar í umhvørvisgóðkenningini skulu gerast av starvstovu, sum kann góðkennast av Umhvørvisstovuni.
- 6.1.3. Allar sýnistökur, kanningar, metingar av úrslitum og metingar annars verða goldnar av lívfiskastöðini hjá P/F Fiskaaling.
- 6.1.4. Virksemið má ikki víðkast ella broytast byggifróðiliga ella rakstrarliga á ein hátt, ið økir um útlát ella vanda fyri útláti, fyrr enn góðkenning er fingin til hesa víðkan ella broyting.
- 6.1.5. Eigaraskifti, navnabroyting ella avtøka skal fráboðast Umhvørvisstovuni. Um virksemið heldur uppat, skal alt tilfar og öll útgerð beinast burtur.

¹ Best Available Techniques. Hugtakið *besta tøka tøknin* er at skilja sum mest framkomnu framleiðsluhættir, tilgongdir og rakstrarmannagongdir, sum til einhvørja tið eru mest munadyggar fyri at fyribyrgja og avmarka dálking frá ávísari vinnugrein ella ávísum virksemi. Hugtakið fevnir ikki bert um tøkniligar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýstu og endurvinnung, umframta nýtslu av rávørum og orku. Ein treyt fyri at koma undir hugtakið er eisini, at tøknin er roynd og tøk á marknaðinum fyri rímiligan kostnað.

- 6.1.6. Umhvørvisstovan hevur eftirlit við virkseminum á lívfiskastöðini í Skopun hjá P/F Fiskaaling. Eftirlitið verður útint sambært kap. 7 í umhvørvisverndarlóginí.
- 6.1.7. Í 5 ár eftir at góðkenningin er givin kann bert verða givið boð ella forboð, um so er at:
- ampar verða av virkseminum, sum ikki kundu síggjast tá góðkennignin varð givin,
 - nýggjar upplýsingar eru komnar fram um dálkingar-/skaðaárin,
 - dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin, ella
 - dálkingin í aðrar mátar verður storrri enn hon, ið góðkenningin er givin eftir.
- 6.1.8. Tá ið meira enn 5 ár eru gingen eftir at góðkenningin er lýst, kann Umhvørvisstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

6.2. Innrætting og virksemi

- 6.2.1. Støðin skal rekast, sum ávist í móttiknum tilfari.
- 6.2.2. Miðast skal eftir at nýta bestu tøku tøknina (BAT), soleiðis at virkið kann halda öll útlát so lág sum gjörligt.

6.3. Spillivatn

- 6.3.1. Spillivatnsútleiðingin skal leggjast út í rúman sjógv við góðum útskifti.
- 6.3.2. Munnin á spillivatnsleiðingini skal vera í minsta lagi 1 metur undir stórstu fjóru.
- 6.3.3. Tað skal vera möguligt at taka sýni av spillivatninum.

6.4. Útleiðing til luft

- 6.4.1. Um ampar verða av roymi, lukti ella þórum, skulu avmarkandi tiltök setast í verk.
- 6.4.2. Útleiðingar frá hitasentralum skulu fóra uppæftir.

6.5. Goymslur

- 6.5.1. Fóðurgoymsla og goymslur annars skulu vera vardar ímóti regni og vind. Møguligir lekar skulu kunna haldast aftur.
- 6.5.2. Goymslan skal kunna læsast fyrir óviðkomandi.
- 6.5.3. Flótandi og fóst evni skulu goymast í ílötum, sum eru egnað til endamálið, og sum eru merkt, soleiðis at tað sæst, hvat er í.

6.6. Burturkast

- 6.6.1. Alt burturkast skal handfarast í samsvari við gallandi reglur um burturkast, og skal latast til góðkendan móttakara.
- 6.6.2. Burturkast skal goymast í ílötum ella bingjum, sum eru egnað til endamálið, og skal standa soleiðis, at tað ikki elvir til dálking ella er til ampa.
- 6.6.3. Burturkast skal regluliga latast góðkendum móttakara, soleiðis at goymslurnar ikki gerast ov stórar.

6.7. Óljóð

- 6.7.1. Óljóð² frá virkseminum má ikki fara upp um virðini í talvu 1.

Talva 1: Markvirði fyrir óljóð - dB(A)

	mán – frí kl. 07 – 18 leyg. Kl. 07 - 14	mán – frí kl. 18 – 22 leyg. kl. 14 – 22 sunnu- og halgidagar kl. 07 - 22	Allar dagar kl. 22 - 07
Økið 1: Vinnuøkið, har larmandi virksemi kann fara fram	70 dB	70 dB	70 dB
Økið 2: Vinnuøkið, har minni larmandi virksemi kann fara fram	60 dB	60 dB	60 dB
Øki 3: Blandað bústaðar- og miðstaðarøki	55 dB	45 dB	40 dB
Øki 4: Bústaðarøki	45 dB	40 dB	35 dB

Markvirðini, sum eru sett í talvu 1, vísa, at um ein er staddur í t.d. økið 4, sum er bústaðarøki, millum kl. 22 - 07, er mest loyda óljóð 35 dB frá virkseminum hjá P/F Reyni Service.

6.8. Rakstarskráseting/Umhvørvisfrágreiðing

- 6.8.1. Lívfiskastøðin í Skopun hjá P/F Fiskaaling skal skráseta hesar upplýsingar:

- Nøgd av fóðri.
- Frameliðsal av lívfiski, hvussu nögv stk. og vekt.
- Nøgd av burturkasti, býtt upp í slag sosum lívrunni, vandamikið og vanligt burturkast.
- Rakstrartrupulleikar/óhapp sum hava umhvørvisligan týdning.
- Onnur viðurskifti av umhvørvisligum týdningi.

- 6.8.2. Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum, og skulu goymast í minasta lagi 5 ár.
- 6.8.3. Árlig umhvørvisfrágreiðing við uppgerð av rakstrarskrásetingum og frágreiðing um umhvørvisviðurskifti, óhapp, gjørd og ætlað umhvørivistiltøk, kunning um möguligar brotingar í virkseminum v.m. skal sendast Umhvørvisstovuni í seinasta lagi 1. mars í avloysandi árinum.

6.9. Innaneftirlit / Umhvørvisstýrisskipan

- 6.9.1. Umhvørvisstovan kann krevja, at virkið skjalprógvvar, at treytirnar um óljóð verða hildnar.
- 6.9.2. Umhvørvisstovan kann krevja, at virkið skjalprógvvar hvar burturkastið verður latið og nøgd.
- 6.9.3. Umhvørvisstovan kann krevja, at virkið ger serligar kanningar fyrir at meta um mögulig dálkingarárin frá virkinum.
- 6.9.4. Lívfiskastøðin skal hava eina umhvørvisstýringsskipan, sum er góðkend sambært t.d. Global G.A.P..

² Ásett sum tað ekvivalenta, korrigeraða óljóðsstøðið í dB(A) í viðkomandi økjum sambært kommunalu byggisamtyktini.

6.9.5. Um umhvørvisstýrisskipanin verður broytt, skal Umhvørvisstovan kunnast um tað.

6.10. Óhapp

- 6.10.1. Har vandi er fyri spilli av rávørum, skal arbeiðast á skynsaman hátt, so at dálking ikki stendst av hesum.
- 6.10.2. Virkið skal hava mannagongdir til fyribyrging av dálkingaróhappum og til upprudding eftir mögulig óhapp.
- 6.10.3. Henda dálkingaróhapp, skulu beinanvegin setast í verk tiltøk til avmarking og upprudding.
- 6.10.4. Størri útlát ella dálking skal skjótast gjørligt fráboðast Umhvørvisstovuni. Eisini skal ein frágreiðing um orsøk og mögulig tiltøk til upprudding v.m. sendast Umhvørvisstovuni³.

Kæruvegleiðing

Henda avgerð kann, sambært § 66 í lögtingslög nr. 134 frá 29. oktober 1988, um umhvørvisvernd, sum broytt við lögtingslög nr. 128 frá 22. desember 2008, kærast til landsstýrismannin við umhvørvismálum. Käran skal sendast Umhvørvisstovuni, sum síðan sendir hana til Innlandismálaráðið við neyðugum skjolum.

Kærufreistin er 4 vikur frá tí degi, umhvørvisgóðkenningin er almannakunngjörd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.



Suni Petersen, deildarleiðari

/



Lena Ziskason, umhvørvisviðgeri

Avrit: Skopunar kommuna, Tormansvegur 12, 240 Skopun
Landslæknin, Sigmundargøta 5, Postrúm 9, FO-110 Tórshavn

³ Dálkingaróhapp skulu eisini fráboðast til Løgregluna (dálking á landi) ella til Sjóbjargaringarstøðina, MRCC-Tórshavn (dálking á sjónum).